



ब्रह्मयामले रामरहस्यान्तर्गत सीता
अष्टोत्तरशतनाम स्तोत्रम्

सीता सीरध्वजसुता सीमातीतगुणोज्ज्वला ।
सौन्दर्यसारसर्वस्वभुता सौभाग्यदायिनी । ।
देवी देवार्चितपदा दिव्या दशरथस्नुषा ।
रामा रामप्रिया रम्या राकेन्दुवदनोज्ज्वला । ।
वीर्यशुक्ला वीरपत्नी वियन्मध्या वरप्रिया ।
पतिव्रता पंतिकण्ठनाशिनी पावन्नस्मृति । ।
वरदारुवत्सला वीरमाता धृतरघुत्तमा ।
संपत्करी सदातुष्टा साक्षिणी साधुसंमता । ।
नित्या नियतसंस्थाना नित्यानन्दा नुतिप्रिया ।
पृथ्वी पृथ्वीसुता पुत्रदायिनी प्रकृतिः परा । ।
हनुमत्स्वामिनी हृद्या हृदयस्था हताशुंभा ।
हंसयुता हंसगतिर्हर्षयुक्ता हताशरा । ।
साररूपा सारवचा रसाध्वी च सरमाप्रिया ।
त्रिलोकवन्द्या त्रिजटासेव्या त्रिपथगार्चिनी । ।
त्राणप्रदा त्राणकाका तृणीकृतदशानना ।
अनसुयांगरागांकऽनसुया सुरिवन्दिता । ।

अशोकवनिकास्थानाऽशोका शोकविनाशिनी।

सुर्यवंशस्नुषा सुर्यमण्णलान्तस्थवल्लभा।।

श्रुतमात्राघहरणा श्रुतिसन्निहितेक्षणा।

पुष्पप्रिया पुष्पकस्था पुण्यलभ्या पुरातना।।

पुरुषार्थप्रदा पुज्या पुतवाया पुरन्तपा।

पद्मप्रिया पद्महस्ता पद्मा पद्ममुखी शुभा।।

जनशोकहरा जन्ममृत्युशोकविनाशिनी।

जगद्गुप्ता जगद्गुह्या जयदा जनकात्मजा।।

नाथनीयकटाक्षा च नाथा नाथैकतत्परा।

नक्षत्रनाथवदना नष्टदोषा नयावहा।।

वह्निपापहरा वह्निशैल्यकृद्द्विदायिनी।

वाल्मीकिगीतविभवा वचोऽतीता वरांगना।।

भक्तिगम्या भव्यगुणा भात्री भरतवन्दिता।

सुवर्णांगी सुखकरी सुग्रीवांगदसेविता।।

वैदेही विनताघौघनाशिनी विधिवन्दिता।

लोकमाता लोचनान्तस्थितकारुण्यसागरा।।

कृताकृतजमद्धेतुः कृतराज्याभिषेकका ।
इदम् अष्टोत्तरशत सीतानाम्ना तु या वधुः ।
भक्तियुक्ता पठेत्सा तु पुत्रपौत्रादिनन्दिता ।
धनधान्यसमृद्धा च दीर्घसौभाग्यदर्शिनी ।
पुसांमपि स्तोत्रम् इदम् पठनात् सर्वसिद्धिदम् । ।